

## TNPSC துளிகள்

- ❖ தும்கூரு தொழில்துறை நகரம் என்ற திட்டத்தின் கீழ் அமைக்கப்பட்ட முதலாவது தொழில்துறை வழித்தடத்தினைப் பிரதமர் சமீபத்தில் தொடங்கி வைத்தார்.
  - இது தென்னிந்தியாவின் முதலாவது தொழில்துறை வழித்தடமாகும்.
- ❖ போட்டிச் சூழலுக்கு எதிரான நடைமுறைகளை ஆய்வு செய்த பின்னர் எண்ணிமத் துறைக்கான போட்டிச் சூழல் சட்டத்தினை மூன்று மாதங்களுக்குள் உருவாக்கச் செய்வதற்காக மனோஜ் கோவில் தலைமையின் கீழ் ஒன்றிய அரசுச் செயலாளர்கள், சட்ட வல்லுநர்கள் மற்றும் தொழில்துறைப் பங்குதாரர்கள் ஆகியோரை உள்ளடக்கிய 16 பேர் கொண்ட ஒரு குழுவை அரசாங்கம் நியமித்துள்ளது.

## தமிழ்நாடு செய்திகள்

### சிறந்த மருத்துவக் கல்லூரி மருத்துவமனைகள்

- ❖ மருத்துவக் கல்வி இயக்குநரகமானது, மருத்துவக் கல்லூரி சார்ந்த மருத்துவ மனைகளின் செயல்திறன் அடிப்படையிலான ஒரு தரவரிசைப் பட்டியலை வெளியிட்டுள்ளது.
- ❖ சென்னையில் உள்ள சென்னை இராஜீவ் காந்தி அரசுப் பொது மருத்துவமனை (RGGGH) ஆனது 2022 ஆம் ஆண்டு ஏப்ரல் மாதம் முதல் அக்டோபர் மாதம் வரையிலான காலகட்டத்திற்கு மேற்கொள்ளப்பட்ட இத்தரவரிசையில் முதலிடத்தைப் பிடித்தது.
- ❖ சேலம் மற்றும் கோவையில் உள்ள அரசு மருத்துவக் கல்லூரி மருத்துவமனைகள் ஆகியவை இதில் முறையே இரண்டு மற்றும் மூன்றாவது இடங்களைப் பெற்றுள்ளன.

1. Rajiv Gandhi Government General Hospital, Chennai and attached hospitals
2. Government Mohan Kumaramangalam Medical College Hospital, Salem
3. Government Coimbatore Medical College Hospital

**Some indicators for the ranking**

- Institutional service such as outpatient doctors, bed occupancy, maternity admissions
- Comprehensive Emergency Obstetric and Newborn Care services – average deliveries per month, LSCS



**A long wait:** Women waiting at the outpatient department of the Rajiv Gandhi Government General Hospital.  
B. JOTHI RAMALINGAM

### சென்னை உயர்நீதிமன்றம் - ஐந்து புதிய நீதிபதிகள்

- ❖ குடியரசுத் தலைவர், சென்னை உயர்நீதிமன்றத்திற்கு ஐந்து கூடுதல் நீதிபதிகளை நியமித்தார்.
- ❖ ஐந்து புதிய நீதிபதிகள் நியமிக்கப்பட்டதன் மூலம், 52 என்ற அளவாக இருந்த உயர் நீதிமன்றத்தின் பணியில் உள்ள நீதிபதிகளின் எண்ணிக்கையானது 57 ஆக உயர்ந்து உள்ளது.
- ❖ சென்னை உயர் நீதிமன்றத்திற்கு அனுமதிக்கப்பட்ட நீதிபதிகளின் எண்ணிக்கை 75 ஆகும்.

- ❖ மூன்று புதிய பெண் நீதிபதிகள் பதவியேற்ற பிறகு உயர் நீதிமன்றத்தில் உள்ள பெண் நீதிபதிகளின் எண்ணிக்கை 14 ஆக உயர்ந்ததன் மூலம் அது எப்பொழுதும் இல்லாத அளவிற்கு உயர்ந்துள்ளது.
- ❖ புதிய நீதிபதிகளில் ஒருவரான திருமதி விக்டோரியா கௌரி என்பவரது நியமனத்தை சென்னையைச் சேர்ந்த ஒரு வழக்கறிஞர்கள் குழு அவர் மதச் சிறுபான்மையினருக்கு எதிராக "வெறுக்கத் தக்க உரைகளை" வழங்கியதாகக் கூறி எதிர்த்தது.
- ❖ ஆனால் அவர் பதவிப் பிரமாணம் செய்து முடித்ததையடுத்து, அவரது தகுதி அடிப்படையில் இந்த வழக்குகளை உச்ச நீதிமன்றம் தள்ளுபடி செய்தது.



## தேசியச் செய்திகள்

### உச்ச நீதிமன்றம் - புதிய நீதிபதிகள்

- ❖ நீதிபதிகள் நியமன ஆணையம் அளித்த பரிந்துரைகளை ஏற்று, இந்திய உச்ச நீதிமன்றத்திற்கான 5 புதிய நீதிபதிகளை நியமித்து மத்திய அரசு அறிவித்தது.
- ❖ பரிந்துரைகளை வழங்குகின்ற நீதிபதிகள் நியமன ஆணையம் எனப்படும் நீதிபதிகள் குழுவானது, டிசம்பர் மாதத்தில் உச்ச நீதிமன்றத்திற்கு நியமிக்கப்பட உள்ள நீதிபதிகளின் பெயர் பட்டியலை அனுப்பியது.
- ❖ தற்போது உச்ச நீதிமன்ற நீதிபதிகளின் மொத்த எண்ணிக்கை 32 ஆக உள்ளது.
- ❖ தற்போது, இந்திய உச்ச நீதிமன்றத்தில் அனுமதிக்கப்பட்ட மொத்த நீதிபதிகளின் எண்ணிக்கை முப்பத்து நான்கு நீதிபதிகள் ஆகும்.




## சர்வதேசச் செய்திகள்

### துருக்கி மற்றும் சிரியா ஆகிய நாடுகளைத் தாக்கிய மாபெரும் நிலநடுக்கம்

- ❖ பிப்ரவரி 06 ஆம் தேதியன்று, துருக்கி மற்றும் சிரியா ஆகிய நாடுகளில் ஏற்பட்ட பெரும் நிலநடுக்கத்தில் 3,800க்கும் மேற்பட்ட மக்கள் கொல்லப்பட்டு ஆயிரக் கணக்கான கட்டிடங்கள் தரைமட்டமாயின.

- ❖ ரிக்டர் அளவுகோலில் 7.8 ஆக பதிவான முதல் நிலநடுக்கம் ஆனது துருக்கியின் கஹ்ராமன்மாராஸ் மாகாணத்தின் பசார்சிக் மாவட்டத்தில் மையம் கொண்டிருந்தது.
- ❖ அடுத்த 12 மணி நேரத்திற்குள்ளாகவே, அதே பகுதியில் 7.6 ரிக்டர் என்ற அளவில் இரண்டாவது நிலநடுக்கம் ஏற்பட்டது.
- ❖ 7 ரிக்டர் அளவிலான நிலநடுக்கங்கள் மாபெரும் நிலநடுக்கமாக கருதப் படுகிறது.
- ❖ துருக்கி நாடானது, உலகிலேயே அதிகளவில் நிலநடுக்கம் ஏற்படக் கூடிய மண்டலங்களில் அமைந்த நாடுகளுள் ஒன்றாகும்.
- ❖ அந்நாட்டில் கடைசியாக 7.8 ரிக்டர் அளவிலான நிலநடுக்கம் ஆனது 1939 ஆம் ஆண்டில் கிழக்கு எர்சின்கான் மாகாணத்தில் ஏற்பட்டு அதில் 33,000 பேர் உயிரிழந்தனர்.
- ❖ 1999 ஆம் ஆண்டில், துருக்கிய நாட்டின் டஸ் பகுதியில் 7.4 ரிக்டர் அளவிலான நிலநடுக்கம் ஏற்பட்டு அதில் 17,000க்கும் அதிகமானோர் உயிரிழந்தனர்.



### காசியான்டெப் கோட்டை




- ❖ தென்கிழக்கு துருக்கியில் ஏற்பட்ட சக்தி வாய்ந்த நிலநடுக்கங்கள் ஆனது 2,200 ஆண்டுகள் பழமையான ஒரு ரோமானிய நினைவுச் சின்னமான காசியான்டெப் என்ற கோட்டையையும் சீர்குலைத்தது.
- ❖ ஒரு மலை உச்சியில் அமைந்த காசியான்டெப் கோட்டையானது துருக்கியில் காசியான்டெப் நகரின் மையத்தில் அமைந்துள்ளது.

- ❖ இது 2 மற்றும் 3 ஆம் நூற்றாண்டுகளின் போது அப்போதைய ரோமானியக் காலத்தில் ஒரு காவற்கோபுரமாக கட்டமைக்கப்பட்டது.
- ❖ கி.பி.527-565 காலத்தின் போது, பைசான்டைன் பேரரசர் ஜஸ்டினியனின் ஆட்சியின் போது, இந்தக் கோட்டை மேலும் மேம்படுத்தப்பட்டு அதன் தற்போதைய வடிவத்தை பெற்றது.
- ❖ இது 12 மற்றும் 13 ஆம் நூற்றாண்டுகளில் அய்யூபிடுகளின் ஆட்சியிலும், ஓட்டாமான் பேரரசின் ஆட்சியிலும் ஒரு சில மாற்றங்கள் மேற்கொள்ளப்பட்டது.
- ❖ 20 ஆம் நூற்றாண்டின் தொடக்கத்தில் நடைபெற்ற துருக்கியின் சுதந்திரப் போரின் போது இது ஒரு முக்கியப் பங்கைக் கொண்டிருந்தது.
- ❖ ஓட்டாமான் பேரரசின் வீழ்ச்சிக்குப் பிறகு பிரெஞ்சுப் படைகளுக்கு எதிராக அந்த நகரத்தின் பாதுகாப்புத் திறனின் ஓர் அடையாளமாக இது இருந்தது.

## பொருளாதாரச் செய்திகள்

### இந்திய ரிசர்வ் வங்கியின் நிதியியல் கொள்கை 2023



- ❖ இந்திய ரிசர்வ் வங்கியின் நிதியியல் கொள்கைக் குழுவானது (MPC), முக்கியக் கொள்கை விகிதமான ரெப்போ வட்டி விகிதத்தை உயர்த்தியுள்ளது.
- ❖ இது வங்கிகளுக்கு இந்திய ரிசர்வ் வங்கி கடன் வழங்குவதற்கான ஒரு வட்டி விகிதம் ஆகும்.
- ❖ அதன் சில்லறைப் பணவீக்கத்தைக் கட்டுப்படுத்தும் முயற்சியில் இது 25 அடிப்படைப் புள்ளிகள் உயர்த்தப்பட்டு 6.50 சதவீதமாக உள்ளது.
- ❖ ஒரு அடிப்படைப் புள்ளி என்பது ஒரு சதவீதப் புள்ளியில் நூறில் ஒரு பங்கு ஆகும்.
- ❖ அடுத்த நிதியாண்டில் மொத்த உள்நாட்டு உற்பத்தியின் வளர்ச்சியானது, 6.4 சதவீதமாக இருக்கும் என்றும் இந்திய ரிசர்வ் வங்கி கணித்துள்ளது.

- ❖ 2024 ஆம் நிதியாண்டில் சில்லறைப் பணவீக்கம் 5.3 சதவீதமாக இருக்கும் என எதிர்பார்க்கப்படுகிறது.
- ❖ இதன் காரணமாக வாகனங்கள், வீடு மற்றும் தனிநபர் கடன்களுக்கான சம மாதத் தவணை உயரும்.

## பிரபலமானவர்கள், விருதுகள் மற்றும் நிகழ்வுகள்

### "உலகின் அறிவுத் திறன்மிக்க" மாணவர்கள் பட்டியல்

- ❖ இந்திய-அமெரிக்கப் பள்ளி மாணவியான சென்னையினைச் சேர்ந்த நடாஷா பெரிய நாயகம் தொடர்ந்து இரண்டாவது ஆண்டாக "உலகின் அறிவுத் திறன் மிக்க" மாணவர்கள் பட்டியலில் இடம் பிடித்து உள்ளார்.
- ❖ 13 வயதான நடாஷா, நியூ ஜெர்சியில் உள்ள புளோரன்ஸ் எம் கவுடினியர் நடுநிலைப் பள்ளியில் படித்து வருகிறார்.
- ❖ இந்தப் பட்டியலை அமெரிக்காவில் அமைந்துள்ள ஜான்ஸ் ஹாப்கின்ஸ் சென்டர் ஃபார் டேலண்ட்ட் யூத் என்ற அமைப்பினால் வெளியிடப்பட்டுள்ளது.
- ❖ இது 76 நாடுகளில் உள்ள 15,000க்கும் மேற்பட்ட மாணவர்களின் மேல்நிலைத் தேர்வுகளின் முடிவுகளை அடிப்படையாகக் கொண்டு இப்பட்டியலானது தயாரிக்கப்பட்டது.
- ❖ அவரது சமீபத்தியத் தேர்வு பங்கேற்பில் இவர் அனைத்து மாணவர்களை விடவும் அதிக மதிப்பெண்களைப் பெற்றார்.



### தங்கப் புத்தகம் விருதுகள் - 2023

- ❖ 2023 ஆம் ஆண்டிற்கான "தங்கப் புத்தகம் விருதுகளின்" வெற்றியாளர் பெயரானது அறிவிக்கப்பட்டுள்ளது.
- ❖ இந்த மதிப்புமிக்க விருதானது, இலக்கியத்தில் சிறந்தப் புத்தகத்தை அங்கீகரித்து பாராட்டுகிறது.
- ❖ தங்கப் புத்தகம் விருதுகள் ஆனது குறிப்பிடத்தக்கத் தாக்கத்தை ஏற்படுத்திய தனித்துவம் மிக்க இலக்கியப் படைப்புகளை அங்கீகரிக்கிறது.
- ❖ இந்த ஆண்டு இந்தியாவில் 76000க்கும் மேற்பட்ட புத்தகங்கள் வெளியிடப்பட்டுள்ளன.

- ❖ ஜெயப்பிரகாஷ் எழுதிய 'அகலிகை' புத்தகம் இந்த விருதுகளை வென்ற புத்தகங்களுள் ஒன்றாகும்.



### GOLDEN BOOK AWARD WINNERS 2023



## முக்கிய தினங்கள்

**சர்வதேச பெண் பிறப்புறுப்பு சிதைப்பு எதிர்ப்பு தினம் - பிப்ரவரி 06**



- ❖ இதற்காக, 1997 ஆம் ஆண்டில் உலக சுகாதார அமைப்பானது ஐக்கிய நாடுகளின் குழந்தைகள் நிதியம் (UNICEF) மற்றும் ஐக்கிய நாடுகளின் மக்கள் தொகை நிதியம் (UNFPA) ஆகியவற்றுடன் இணைந்து ஒரு கூட்டு அறிக்கையை வெளியிட்டது.
- ❖ பெண் பிறப்புறுப்பு சிதைவு / துண்டித்தல் தொடர்பான கூட்டுத் திட்டமானது, ஐக்கிய நாடுகளின் குழந்தைகள் நிதியம் (UNICEF) மற்றும் ஐக்கிய நாடுகளின் மக்கள் தொகை நிதியம் ஆகியவற்றால் 2007 ஆம் ஆண்டில் அந்த நடைமுறையைக் கைவிடுவதை துரிதப் படுத்துவதற்காக தொடங்கப் பட்டது.
- ❖ இந்தத் தினமானது சிறுமிகள் மற்றும் பெண்களின் மனித உரிமைகளை மீறும் வகையிலான பெண் பிறப்புறுப்பு சிதைவு பற்றிய விழிப்புணர்வைப் பரப்புகிறது.

- ❖ 2023 ஆம் ஆண்டிற்கான கருத்துரு, "சமூக மற்றும் பாலின நெறிமுறைகளை மாற்றி அமைப்பதற்காக ஆண்கள் மற்றும் சிறுவர்களுடன் இணைந்து பெண் பிறப்புறுப்பு சிதைவு நடைமுறையினை முடிவுக்குக் கொண்டு வருதல்" என்பதாகும்.
- ❖ இந்த நடைமுறையானது பெரும்பாலும் ஆப்பிரிக்காவில், குறிப்பாக வடகிழக்கு, கிழக்கு மற்றும் மேற்கு ஆப்பிரிக்காவில் மேற்கொள்ளப்படுகிறது.

### பாதுகாப்பான இணைய தினம் - பிப்ரவரி 07

- ❖ இது சமூகத்தில் அனைத்துப் பயனர்களுக்கும், முக்கியமாக குழந்தைகள் மற்றும் இளைஞர்களுக்கு பாதுகாப்பான இணையத்தை வழங்குவதை மேம்படுத்தச் செய்யும் ஐரோப்பிய ஒன்றிய அளவிலான ஒரு முன்னெடுப்பாகும்.
- ❖ இந்த ஆண்டு 19வது பாதுகாப்பான இணைய தினமாகும்.
- ❖ இந்த ஆண்டின் பாதுகாப்பான இணைய தினத்திற்கான கருத்துரு என்பது "சிறந்த இணையத்திற்காக ஒன்றாகச் செயல்படுதல்" என்பதாகும்.

